



ПОСТАНОВЛЕНИЕ

2022 ел, 2 сентябрь

г.Казань

КАРАР

№ 955

2022 елда күчемсез мөлкәт объектын муниципаль милеккә сатып алу буенча чыгым йөкләмәләрен тулы күләмдә финанслашу максатларында Әлмәт муниципаль районы бюджетына Татарстан Республикасы бюджетыннан финанслар белән тәэмин итү чыганагы булып Татарстан Республикасы Министрлар Кабинеты резерв фондының бюджет ассигнованиеләре торган башка бюджетара трансфертлар бирү тәртибен раслау турында

Татарстан Республикасы Министрлар Кабинеты **КАРАР** БИРӘ:

1. Бу карарга теркәлгән 2022 елда күчемсез мөлкәт объектын муниципаль милеккә сатып алу буенча чыгым йөкләмәләрен тулы күләмдә финанслашу максатларында Әлмәт муниципаль районы бюджетына Татарстан Республикасы бюджетыннан финанслар белән тәэмин итү чыганагы булып Татарстан Республикасы Министрлар Кабинеты резерв фондының бюджет ассигнованиеләре торган башка бюджетара трансфертлар бирү тәртибен расларга.

2. Бу карарның үтәлешен тикшерүдә тотуны Татарстан Республикасы Жир һәм мөлкәт мөнәсәбәтләре министрлыгына йөкләргә.

Татарстан Республикасы
Премьер-министры

А.В.Песошин

2022 елда күчемсез мөлкәт объектн муниципаль милеккә сатып алу буенча чыгым йөкләмәләрен тулы күләмдә финанслашу максатларында Әлмәт муниципаль районы бюджетына Татарстан Республикасы бюджетыннан финанслар белән тәэмин итү чыганагы булып Татарстан Республикасы Министрлар Кабинеты резерв фондының бюджет ассигнованиеләре торган башка бюджетара трансфертлар бирү тәртибе

1. Бу Тәртип 2022 елда Татарстан Республикасы, Әлмәт муниципаль районы, Әлмәт шәһәре, Иван Новиков урамы, 1 нче йорт, 2 нче литер, 1031 нче бүлмә адресы буенча урнашкан күпфатирлы йорттагы 1 457,8 кв.метрлы, 16:45:050124:464 кадастр номерлы бүлмәне (билгеләнеше – торак булмаган бүлмә, катлар саны – 2) – күчемсез мөлкәт объектн муниципаль милеккә сатып алу буенча чыгым йөкләмәләрен тулы күләмдә финанслашу максатларында Әлмәт муниципаль районы (алга таба – муниципаль берәмлек) бюджетына Татарстан Республикасы бюджетыннан финанслар белән тәэмин итү чыганагы булып Татарстан Республикасы Министрлар Кабинеты резерв фондының бюджет ассигнованиеләре торган башка бюджетара трансфертлар бирү (алга таба шул ук эзлеклелектә – башка бюджетара трансфертлар, чара) механизмын, максатларын һәм шартларын билгели.

2. Бу Тәртип нигезендә бирелә торган башка бюджетара трансфертлар белән баш эш итүче булып Татарстан Республикасы Жир һәм мөлкәт мөнәсәбәтләре министрлыгы (алга таба – Министрлык) тора.

3. Башка бюджетара трансфертлар 2022 елда бу Тәртипнең 1 пунктында күрсәтелгән максатлар өчен Министрлыкка житкерелгән бюджет йөкләмәләре лимитлары һәм бюджет ассигнованиеләре чикләрендә бирелә.

4. Башка бюджетара трансфертлар бирү шартлары:

муниципаль милеккә сатып алынырга тиешле күчемсез мөлкәт объектн, хокук ияләреннән сатып алу кыйммәте күрсәтелгән чара турында мәгълүмат бирелгән, шул исәптән бу Тәртипнең 1 пунктында күрсәтелгән максатлар өчен башка бюджетара трансфертларны тоту тәртибе каралган, билгеләнгән тәртиптә кабул ителгән муниципаль хокукый акт (алга таба – муниципаль хокукый акт) булу;

бу Тәртипнең 12 пункты нигезендә Татарстан Республикасы Финанс министрлыгы белән расланган форма буенча муниципаль берәмлекнең финанслашу максаты белән башка бюджетара трансфертлар бирелә торган чыгым йөкләмәләрен үтәү йөкләмәләре һәм килешүдә күздә тотылган йөкләмәләрне үтәмәгән өчен жаваплылык карала торган башка бюджетара трансфертлар бирү турында килешү (алга таба – килешү) төзү.

5. Башка бюджетара трансфертлардан файдалану нәтижәлелеге күрсәткече – Татарстан Республикасы Әлмәт шәһәренең «Бала үстерү үзәге» – 22 нче «Алсу»

балалар бакчасы» муниципаль бюджет мәктәпкәчә белем бирү учреждениесенә оператив идарә итү хокукында алга таба беркетү өчен Татарстан Республикасы, Әлмәт муниципаль районы, Әлмәт шәһәре, Иван Новиков урамы, 1 нче йорт, 2 нче литер, 1031 нче бүлмә адресы буенча урнашкан күпфатирлы йорттагы 1 457,8 кв.метрлы, 16:45:050124:464 кадастр номерлы бүлмәне (билгеләнеше – торак булмаган бүлмә, катлар саны – 2) – күчемсез мөлкәт объектын муниципаль милеккә сатып алу, Күчемсез мөлкәтнең бердәм дәүләт реестрыннан милек хокукы күчүне теркәү турында өземтәләр алу.

6. Башка бюджетара трансфертлар алу өчен муниципаль берәмлекнең вәкаләтле жирле үзидарә органы Министрлыкка түбәндәге документларны жиберә:

Министрлык тарафыннан расланган форма буенча башка бюджетара трансфертлар бирүгә заявка (алга таба – заявка);

бу Тәртипнең 4 пунктындагы икенче абзацында күрсәтелгән муниципаль хокукый акт күчермәсен.

7. Министрлыкка дөрес булмаган мәгълүмат бирелгән, шул исәптән түбәндәгеләр өчен муниципаль берәмлекнең вәкаләтле жирле үзидарә органына җаваплылык йөкләнә:

хокук ияләреннән күчемсез мөлкәт объектын муниципаль милеккә сатып алу турында кабул ителгән карарларның нигез булуы;

заявгадагы мәгълүматларның дөрес булмавы;

документлардагы муниципаль милеккә сатып алынырга тиешле күчемсез мөлкәт объектының кыйммәтенә йогынты ясый торган мәгълүматның дөрес булмавы.

8. Бу Тәртипнең 6 пунктында күрсәтелгән документлар Министрлык тарафыннан кергән көнәндә теркәүгә алына.

9. Министрлык бу Тәртипнең 6 пунктында күрсәтелгән документлар теркәлгән көннән эш көннәрендә исәпләнә торган 10 көн эчендә заявканы карап тикшерә һәм башка бюджетара трансфертлар бирү турында йә башка бюджетара трансфертлар бирүдән баш тарту турында карар кабул итә, бу хакта муниципаль берәмлекнең вәкаләтле жирле үзидарә органына карар кабул ителгән көннән биш эш көне эчендә хәбәр итә.

9. Башка бюджетара трансфертлар бирүдән баш тарту өчен түбәндәгеләр нигез була:

бу Тәртипнең 4 пунктында күрсәтелгән башка бюджетара трансфертлар бирү шартларының үтәлмәве;

бу Тәртипнең 6 пунктында күрсәтелгән документларның тапшырылмавы (тулы күләмдә тапшырылмавы);

бу Тәртипнең 6 пунктында каралган документлардагы мәгълүматның дөрес булмавы.

Башка бюджетара трансфертлар бирүдән баш тартылган очракта, Министрлык карар кабул ителгән көннән эш көннәрендә исәпләнә торган биш көн эчендә бу хакта муниципаль берәмлекнең вәкаләтле жирле үзидарә органына хәбәрнамә жиберә.

11. Бу Тәртипнең 1 пунктында күрсәтелгән максатларга башка бюджетара трансфертлар бирү өчен Татарстан Республикасы Министрлар Кабинеты резерв фондыннан бүлеп бирелә торган бюджет ассигнованиеләре күләме Татарстан Республикасы Министрлар Кабинеты карары белән билгеләнә.

12. Башка бюджетара трансфертлар бирү Министрлык һәм муниципаль

берәмлекнең вәкаләтле жирле үзидарә органы арасында Татарстан Республикасы Финанслар министрлыгының «Татарстан Республикасы бюджетыннан жирле бюджетка башка бюджетара трансферт бирү турындагы килешүнең бертип формасын раслау хакында» 2021 елның 18 декабрендәге 17-112 номерлы боерыгы белән расланган бертип форма буенча төзелә торган килешү нигезендә гамәлгә ашырыла.

13. Килешүдә түбәндәгеләр карала:

башка бюджетара трансфертларның максатчан билгеләнеше;

бирелә торган башка бюджетара трансфертлар күләме;

башка бюджетара трансфертларны күчерү тәртибе һәм сроклары;

башка бюджетара трансфертлардан файдалану нәтижәлелеге күрсәткеченең мәгънәсе;

муниципаль берәмлек тарафыннан башка бюджетара трансфертлардан максатчан файдалануны контрольдә тотуны гамәлгә ашыру;

башка бюджетара трансфертлардан файдалану һәм башка бюджетара трансфертлардан файдалану нәтижәлелеге күрсәткеченә ирешү турында хисаплылык бирү сроклары һәм формасы;

башка бюджетара трансферттан файдалану нәтижәлелеге күрсәткеченең билгеләнгән мәгънәсенә ирешмәү нәтижәләре;

муниципаль берәмлекнең вәкаләтле жирле үзидарә органы тарафыннан килешүдә каралган башка бюджетара трансферттан файдалану йөкләмәләре үтәлүен контрольдә тотуны гамәлгә ашыру тәртибе;

якларның килешү шартларын бозган өчен җаваплылыгы.

14. Муниципаль берәмлек бюджетының тулы күләмдә финанслашу өчен башка бюджетара трансфертлар бирелә торган чыгым йөкләмәләрен үтәүгә бюджет ассигнованиеләре күләме, башка бюджетара трансфертлардан файдалану нәтижәлелеге күрсәткеченең килешүдә билгеләнгән мәгънәсенә ирешү зарурлыгыннан чыгып, муниципаль берәмлек бюджеты турындагы карар белән раслана (жыелма бюджет исемлегендә билгеләнә).

15. Башка бюджетара трансфертлар Министрлык тарафыннан килешү төзелгән көннән эш көннәрендә исәпләнә торган 10 көн эчендә Федераль казначылыкның Татарстан Республикасы буенча идарәсендә муниципаль берәмлекнең финанс органына ачылган муниципаль берәмлек бюджетының бердәм санына күчерелә.

16. Муниципаль берәмлекнең вәкаләтле жирле үзидарә органы Министрлыкка килешү белән билгеләнә торган формада һәм тәртиптә башка бюджетара трансфертлардан файдалану турында һәм башка бюджетара трансфертлардан файдалану нәтижәлелеге күрсәткеченә ирешү турында хисаплар (электрон рәвештә һәм кәгазьдә) тапшыра.

Планлаштырылган чаралар үтәлмәгән очракта, хисаплылыкка теркәлә торган аңлатма язуында чаралар үтәлмәүнең сәбәпләре һәм муниципаль берәмлекнең вәкаләтле жирле үзидарә органы тарафыннан кабул ителгән чаралар турында мәгълүмат бирелергә тиеш.

17. Башка бюджетара трансфертлардан файдалану нәтижәлелеген бәяләү Министрлык тарафыннан башка бюджетара трансферттан файдалану нәтижәлелеген килешүдә билгеләнгән һәм фактта ирешелгән күрсәткечен чагыштыру нигезендә гамәлгә ашырыла.

18. Муниципаль берәмлек тарафыннан 2022 елның 31 декабре хәленә карата килешүдә билгеләнгән башка бюджетара трансфертлардан файдалану нәтижәлелеге күрсәткеченә ирешелмәгән очракта, башка бюджетара трансфертлар 2023 елның 1 мартына кадәр муниципаль берәмлек бюджетыннан Татарстан Республикасы бюджетына кире кайтарылырга тиеш.

19. Муниципаль берәмлек тарафыннан башка бюджетара трансфертлар бирү шартлары бозылган, шул исәптән бу Тәртипнең 18 пункты нигезендә Татарстан Республикасы бюджетына акча кире кайтарылмаган очракта, аңа карата Россия Федерациясенең бюджет законнарында каралган мәжбүр итү чаралары кулланыла.

20. 2023 елның 1 гыйнвары хәленә карата файдаланылмаган башка бюджетара трансфертлар 2023 елның беренче 15 эш көне эчендә Татарстан Республикасы бюджеты кеременә кире кайтарылырга тиеш.

Башка бюджетара трансфертларның файдаланылмый калган өлеше Татарстан Республикасы бюджеты кеременә күчерелмәгән очракта, әлеге акча, Россия Федерациясе Финанс министрлыгы тарафыннан билгеләнгән гомуми таләпләрне үтәп, Татарстан Республикасы Финанс министрлыгы тарафыннан билгеләнә торган тәртиптә Татарстан Республикасы бюджеты кеременә түләтелергә тиеш.

Министрлыкның хисап финанс елында файдаланылмаган башка бюджетара трансфертларга ихтыяж булу турындагы карары нигезендә акча әлеге башка бюджетара трансфертларның калган өлешеннән артмаган күләмдә агымдагы финанс елында әлеге башка бюджетара трансфертлар бирү максатларына туры килә торган муниципаль берәмлек бюджеты чыгымнарын финанслар белән тәэмин итү өчен алар элегрәк бирелгән муниципаль берәмлек бюджеты кеременә кире кайтарылырга мөмкин.

21. Министрлык һәм дәүләт финанс контроле органнары бу Тәртиптә һәм килешүдә билгеләнгән башка бюджетара трансфертлар бирү шартлары, максатлары һәм тәртибе үтәлешен тикшерүне гамәлгә ашыра.

22. Муниципаль берәмлекнең вәкаләтле жирле үзидарә органы бирелә торган хисап мәгълүматлары дәрәс булмау һәм башка бюджетара трансфертларны максатчан файдаланмау өчен законнар нигезендә жавап бирә.

23. Башка бюджетара трансфертларны максатчан файдалануны контрольдә тоту Министрлык тарафыннан Россия Федерациясе законнары һәм Татарстан Республикасы законнары нигезендә гамәлгә ашырыла.
